

## गौ माताएं साजिश का शिकार हुई : त्रिलोचन

करनाल, कांग्रेस के संयोजक त्रिलोचन सिंह ने फूसगढ़ गौशाला में हुई 50 गायों की मौत के लिए सीएम मनोहर लाल, हरियाणा गौ सेवा आयोग के चेयरमैन व करनाल नगर निगम आयुक्त को जिम्मेदार ठहराया है। उन्होंने कहा कि गौ माताएं साजिश का शिकार हुई हैं। कांग्रेस मांग करती है कि इस साजिश में शामिल लोगों के खिलाफ केस दर्ज किया जाए। जल्द ही ठोस कार्रवाई नहीं की गई तो कांग्रेस कार्यकर्ता सड़कों पर आने को मजबूर होंगे।

मानव सेवा संघ में पत्रकारों से बातचीत करते हुए त्रिलोचन सिंह ने कहा कि गाय और गोता के नाम पर राजनीति करने वाले लोग गायों की मौत के मामले में चुप्पी साधे बैठे हैं। गाय को पूजा जाता है, लेकिन दुख की बात है कि सीएम सिटी की गौशाला में 50 गाय मौत का शिकार हो गई। त्रिलोचन सिंह ने कहा कि हैरानी की बात है कि गौ सेवा आयोग के चेयरमैन ने तीन सालों में एक बार भी गौ शाला का दौरा नहीं किया। सीएम भी गौशाला नहीं गए। करनाल नगर निगम के कमिशनर गायों की मौत होने के पांच दिन निरीक्षण के लिए जाते हैं। मामले पर लीपापोती करने का प्रयास किया जा रहा है, लेकिन कांग्रेस कार्यकर्ता ऐसा होने नहीं देंगे।

जिला संयोजक त्रिलोचन सिंह ने कहा कि गौशाला में कोई स्थाई डाक्टर नहीं है। डीसी रेट पर एक डाक्टर लगाया हुआ है जो शाम को जल्दी घर भाग जाता है। गौशाला की प्रबंधन कमेटी इस गौशाला में कोई व्यवस्था नहीं कर पा रही। गौशाला के काम को आस फाउंडेशन को ठेके पर देने की बात भी सामने आई है। इसमें घोटाला नजर आता है। दो से तीन महीने पहले ही आस फाउंडेशन के साथ कोन्ट्रेक्ट किया गया था। लेबर और सफाई का काम फाउंडेशन की ओर से किया जाना था, मगर गौशाला की प्रबंधन समिति ने यह काम भी स्वयं करवाया। फाउंडेशन को दिए गए पैसे भी वापस ले लिए गए। गौशाला में करीब एक हजार गाय हैं, जो लगभग एक किंटल दूध देती है। चंदा भी बहुत ज्यादा इकट्ठा होता है, लेकिन गौशाला में इसका कोई रिकार्ड नहीं रखा गया है।

इस अवसर पर महिला प्रधान उषा तुली ने कहा कि गाय को हम मां के रूप में पूजते हैं। एक साथ 50 गायों की मौत हो जाना बहुत दुख की बात है। युवा प्रधान मनिंद्र शंटी ने कहा कि कांग्रेस के युवा कार्यकर्ता मामले को जोरशोर से उठाएंगे। श्री सनातन धर्म मंदिर प्रेमनगर के पूर्व प्रधान धर्मपाल कौशिक ने कहा कि गायों का मारा जाना अशुभ है। मामले में सरकार ठोस कार्रवाई करे। इस अवसर पर सुनहरा राम वाल्मीकि भी मौजूद रहे।

## सीएम सिटी में महिला टीचरों का भी कोई सम्मान नहीं

करनाल। सीएम सिटी में महिला टीचरों का भी कोई सम्मान नहीं और गुंडागर्दी योवन पर दिखाई दे रहा है। बता दें कि करनाल महिला टीचर के साथ सरेआम बदतमीजी का मामला प्रकाश में आया है। 4 उड़कों ने महिला टीचर पर कमेंट किए जिस पर टीचर को गुस्सा आया उनमें से एक को थप्पड़ जड़ दिया। गुस्साए युवकों ने महिला टीचर पर पथर बरसाए जिस पर महिला को मुंह पर चोट आ गई। हमला करने के बाद युवक फरार हो गए। इस घटना की सूचना डायल 112 पर की गई जिसके बाद महिला टीचर को पुलिस ने एंबुलेंस लेकर अस्पताल पहुंचाया।

महिला टीचर ने बताया कि तात्कालीन चौक पर क्रॉसिंग के लिए खड़ी थी उसी दौरान चार युवक आए साथ आकर खड़े हो गए और बदतमीजी की तथा कमेंट पास किया। जिस पर उसे गुस्सा आया और 1 युवक को थप्पड़ मार दिया। पुलिस जांच अधिकारी जितेंद्र ने बताया कि अभी तक महिला ने कोई लिखित शिकायत नहीं दी लिखित शिकायत आने के बाद सीसीटीवी की जांच करके दोषी को पकड़ कर कार्रवाई की जाएगी। फिलहाल महिला को अस्पताल में भर्ती कराया गया है और उसके परिजनों को सूचना दे दी गई है।

## बंसीवाला गौशाला फूसगढ़ रोड

## 45 गायों की मौत के बाद हड़कंप

करनाल। सीएम सिटी जिले में साथ बंसीवाला गौशाला फूसगढ़ रोड 45 गायों की मौत के बाद हड़कंप मच गया। बताया जा रहा है कि गौशाला में चारा खाने के बाद गायों की तबियत बिगड़ी और 45 से ज्यादा गायों की मौत हो गई। घटना की जानकारी मिलते ही 32/33 सेक्टर पुलिस मौके पर पहुंची और डॉक्टरों की टीम को मौके पर बुलाया गया।

जानकारी देते हुए गौशाला के प्रधान राकेश ने बताया कि रोज की तरह वह घास मंडी से गायों का चारा मंगवाते थे। करनाल घास मंडी से चारा यूपी से आता है। उसी चारे को गौशाला में भेजा था। मंडी में महेन्द्र नाम का आढ़ी है। उसी से गौशाला में गायों के लिए चारा आता है। कल शाम को भी वर्षी से 80 किंटल चारा लाया गया था और रात को सेवादारों ने उसी चारे को इन गायों को ढाला था। सुबह जब देखा तो सभी गाय मरी हुई थी।

वर्षी मौके पर पहुंचे एसएचओ रामफल ने बताया कि गायों की मौत कैसे हुई। यह जानकारी तो डॉक्टरों की टीम ही बता पाएगी। जिन्हें सूचित कर दिया है। सभी गायों को उठाकर पशु अस्पताल लेकर जाया जा रहा है। जहां पर डॉक्टर मौत के कारणों का खुलासा करेंगे। वही चारे सेंपत को लेकर कृषि विभाग को भी सूचित कर दिया गया पुलिस इस मामले में हर पहलू पर गहनता से जांच कर रही है।

## कांग्रेस को मजबूत करने के लिए हाथ से हाथ जोड़ो अभियान

करनाल। करनाल कांग्रेस के प्रभारी एवं पूर्व विधायक लहरी सिंह ने हाथ से हाथ जोड़ो अभियान को लेकर मानव सेवा संघ में कार्यकर्ताओं की मीटिंग ली। बैठक में पहुंचे कार्यकर्ताओं ने एक स्वर में इस अभियान को भारत जोड़ो यात्रा की तरह सफल बनाने की बात कही। इस मौके पर कांग्रेस जिला प्रभारी लहरी सिंह ने कहा कि हाथ से हाथ जोड़ो अभियान दो महीने चलाया जाएगा। इस समयावधि में हमें हर बूथ को कवर करना है। कार्यकर्ता दिन-रात कार्य करें और लोगों के घर-घर जाकर कांग्रेस पार्टी की नीतियां उनको बताएं। राहुल गांधी ने हाथ से हाथ जोड़ो अभियान को लेकर जो पत्र देश की जनता के नाम लिखा है उसे भी लोगों तक पहुंचाएं। पूर्व विधायक लहरी सिंह ने कहा कि हाथ से हाथ जोड़ो अभियान से कांग्रेस और ज्यादा मजबूत होगी। हम सबको मिलकर कांग्रेस पार्टी के लिए समर्पित होकर कार्य करना है।

भाजपा सरकार पर निशाना साधते हुए लहरी सिंह ने कहा कि ये सरकार भ्रष्टाचार

में डूबी है। जुमलेबाजी कर देश और प्रदेश की जनता को गुमराह किया जा रहा है। पिछले कई महीनों से सीएम सिटी में भ्रष्टाचार के बहुतेरे मामले सामने आए हैं। यह सरकार और अधिकारियों की मिलीभगत से चल रहा है।

इस मौके पर हरियाणा प्रदेश कांग्रेस कमेटी के कार्यकरी अध्यक्ष सुरेश गुप्ता ने कहा कि हाथ से हाथ जोड़ो अभियान में प्रदेश के सभी कार्यकर्ता सक्रिय भूमिका निभाएंगे। खासतौर पर युवाओं में इस अभियान को लेकर जोश है। कांग्रेस पार्टी को मजबूत करने के लिए हम सबको अपनी जिम्मेदारी निभानी चाहिए।

मीटिंग में हरियाणा प्रदेश कांग्रेस कमेटी के कार्यकरी अध्यक्ष सुरेश गुप्ता, पूर्व विधायक भीम मेहता, सुमिता सिंह, राकेश कांबोज, रिसाल सिंह, जिला संयोजक त्रिलोचन सिंह, पीसीसी मेंबर कमल मान, राजेश वैध, रघबीर संधु, अशोक खुराना, अनिल राणा, डा. सुनील पंवार, कृष्ण बस्ताड़ा, जिला प्रधान उषा तुली, जिला प्रधान मनिंद्र शंटी, पार्षद पप्पू लाठर, प्रधान मनिंद्र शंटी, पार्षद पप्पू लाठर व बिंजेंद्र सेनी मौजूद रहे।

रणबीर सिंह हुड़ा को किया नमन कांग्रेस कार्यकर्ताओं ने स्वतंत्रता सेनानी रणबीर सिंह हुड़ा की पुण्य तिथि पर उन्हें नमन किया। रणबीर हुड़ा की प्रतिमा पर पुष्पमाला अर्पित की गई। कांग्रेस नेताओं ने कहा कि देश की आजादी में रणबीर हुड़ा के योगदान को हमेशा याद रखा जाएगा।

## नगर निगम आयुक्त अजय सिंह तोमर ने फूसगढ़ स्थित गौशाला व नंदीशाला का किया दौरा

गायों की मौत का कारण विसरा रिपोर्ट के बाद ही होगा मालूम, गौशाला में साफ-सफाई की व्यवस्था से नाखुश सम्बंधित एजेंसी को जारी किया कारण बताओ नोटिस-निगमायुक्त।

करनाल। नगर निगम आयुक्त अजय सिंह तोमर ने सोमवार को फूसगढ़ स्थित गौशाला का दौरा कर वहां के हालात का जायजा लिया, साफ-सफाई की व्यवस्था देखी और उससे नाखुश होकर इस काम को करने वाली एजेंसी, आस एंटरप्राइसिस प्राइवेट लिमिटेड के संचालक को कारण बताओ नोटिस जारी करने की बात कही। निगमायुक्त ने नंदीशाला का भी दौरा किया और व्यवस्थाओं की जांच की।

गौशाला में मौजूद कुछ गायों की आकस्मिक मृत्यु की घटना पर प्रतिक्रिया करते उन्होंने कहा कि गायों की मृत्यु कैसे हुई, यह जांच का विषय है, पुलिस विभाग की ओर से इसकी तफतीश की जा रही है।

निगमायुक्त ने बताया कि फूसगढ़ स्थित गौशाला में गाय और नंदियों की 2500 से अधिक संख्या है। ज्यादातर यहां सड़कों पर भटकते ऐसे बेसहारा पशुओं को लाया जाता है, जिनकी हालत खराब होती है। हालांकि यहां चारा-पानी की व्यवस्था है, लेकिन बीमार हालात में आने वाली गायों की मौत स्वभाविक रूप से भी हो जाती है। गौशाला में गौवंश के लिए क्या-क्या व्यवस्थाएं की गई हैं, इस बारे उन्होंने बताया कि गौशाला के लिए साढ़े 6 एकड़ की अच्छी-खासी जगह है। इसमें से 4 एकड़ में गऊओं व नंदियों के लिए 7-8 शैड बनवाए गए हैं और अढ़ाई एकड़ खाली जगह भी है, इसकी फ